

دامادی کا شرف عطا فرمایا تھا، نہ کہ ان کے رعب میں آ کر جروا کراہ سے اپنی صاحبزادی ان کے حوالہ عقد میں دی تھی۔ اور جروا اکراہ کی جس قدر روایات ہیں وہ ردی کی ٹوکری میں ڈالنے کے قابل ہیں۔ وگرنہ سیدنا علی رضی اللہ عنہ پر بے غیرتی اور بزولی کا ایسا بندعاں لگتا ہے جس کو ان کے سارے نام نہاد محبت بھی اگر دھونا چاہیں تو دھونہیں سکتے۔ اندازہ فرمائی کہ ایک طرف تو سیدنا علی رضی اللہ عنہ کی بہادری کی مختلف داستانیں گھڑی گئیں اور ان کے منہ سے یہ کھلوایا گیا کہ:

”اگر سارا عرب بھی میرے مقابلہ میں آجائے تو میں ان کی گردی میں اتارنے میں جلدی کرتا رہوں گا۔“

(نیقی البلاغہ، خطبہ: ۲۵، ص: ۱۸۸۔ مناقب آل ابی طالب، جلد: ۳، ص: ۳۶۱)

اور دوسرا طرف یہ کہ انہوں نے سیدنا عمر رضی اللہ عنہ سے خوف زدہ ہو کر اپنی صاحبزادی سیدہ ام کلثوم کا نکاح جروا اکراہ کے ساتھ سیدنا عمر رضی اللہ عنہ سے کر دیا۔ ان دونوں باتوں میں کسی معقول آدمی کو کوئی مطابقت نظر نہیں آتی۔ کیونکہ کہاں سیدنا علی رضی اللہ عنہ شیر خدا، فالخ خبر، اسد اللہ الغالب اور کہاں اس قسم کی بزدلی کا مظاہرہ؟  
ایک شبہ کا ازالہ:

سیدہ ام کلثوم کے سیدنا عمر رضی اللہ عنہ کے حوالہ عقد میں آنے پر بعض حضرات کی طرف سے ایک شبہ کیا جاتا ہے کہ جو ام کلثوم سیدنا عمر رضی اللہ عنہ کے نکاح میں تھیں وہ سیدنا علی رضی اللہ عنہ کی صاحبزادی نہ تھیں بلکہ سیدنا صدیق اکابر رضی اللہ عنہ کی صاحبزادی تھیں۔ یہ بات بھی تاریخی اور عقلی طور پر غلط ہے کیونکہ:

۱۔ شیعہ حضرات کی متعدد روایات میں آتا ہے کہ سیدنا عمر رضی اللہ عنہ کے انتقال کے بعد سیدنا علی رضی اللہ عنہ ام کلثوم کے گھر آئے اور ان کو عدت گزارنے کے لیے اپنے گھر لے گئے۔ (ملاحظہ ہو: فروع کافی، جلد: ۲، ص: ۳۳۱، باب الم توفی عنہا زوجہ المدخول بہا این تعتد و ما تجرب عليهما الاستبصار، جلد: ۳، ص: ۱۸۵، ۱۸۶۔ تہذیب الاحکام، ص: ۲۳۸، باب عدة النساء و غيرهم)  
سیدنا علی رضی اللہ عنہ اپنی بیٹی ہی کو گھر لے جاسکتے تھے۔ پرانی بیٹی کو کیسے اپنے گھر لے جاسکتے تھے اور وہ بھی اپنے شمن کی بیٹی کو۔

۲۔ کسی شیعہ امام نے نہیں لکھا کہ ام کلثوم بنت ابو بکر رضی اللہ عنہ، سیدنا عمر رضی اللہ عنہ کے حوالہ عقد میں تھیں۔ بلکہ وہ تو ام کلثوم بنت علی رضی اللہ عنہ کو ہی سیدنا عمر رضی اللہ عنہ کی بیوی مانتے تھے۔

۳۔ کسی محدث اور مؤرخ نے نہیں لکھا کہ ام کلثوم بنت ابو بکر رضی اللہ عنہ سیدنا عمر رضی اللہ عنہ کے نکاح میں آئیں بلکہ ان کا نکاح اور لوگوں سے ہوا۔ چنانچہ طبقات ابن سعد میں ہے کہ:

”ام کلثوم بنت ابو بکر رضی اللہ عنہ اُن کی والدہ کا نام جیبہ بنت خارج تھا۔ ان کی شادی شروع میں طلحہ بن عبد اللہ بن عثمان بن مروہ بن کعب کے ساتھ ہوئی جن سے دو بچے پیدا ہوئے زکریا اور یوسف۔ چنانچہ جب طلحہ بن عبد اللہ جنگِ جمل میں شہید ہو گئے تو پھر اس کی شادی عبدالرحمن بن عبد اللہ کے ساتھ ہوئی۔ اور ان سے اُن کے الاحوال موسیٰ، اُمّ حمید اور اُم عثمان نامی بچہ پیدا ہوئے۔ (طبقات ابن سعد، جلد: ۸، ص: ۳۶۲، بیروت)

## قطب الارشاد، شیخ المشائخ حضرت شاہ عبدالرحیم رائے پوری نور اللہ مرقدہ

### کا ایک الہامی افادہ

”نبی کریم صلی اللہ علیہ وسلم کی معصومیت، صحابہ رضی اللہ عنہم کے منصب محفوظیت کے

ساتھ ساتھ بشری ابتلا اور باہمی اختلافات وغیرہ کی حکمت وحیثیت کی ایک معرفت آمیز توجیہ“

جماعتِ صحابہ کرام رضوان اللہ علیہم اجمعین آنحضرت ختمی مرتبت صلی اللہ علیہ وسلم کی جدوجہد رسالت کی عملی گواہی ہے۔ یہ جماعت اپنی نہاد میں دین محمد صلی اللہ علیہ وسلم کی تجیسم و تفہیم کی اوّلین شکل ہے۔ اس مبارک جماعت کے افراد وارکان دین فتنی اور دین حاصل کرنے کا سب سے پہلا اور سب سے بنیادی ذریعہ ہیں۔

دینِ اسلام یعنی عبادات، عقائد اور معاملات و اخلاق کا وہ نظام جو سید ولد آدم سیدنا و مولانا محمد بن عبداللہ صلی اللہ علیہ وسلم پر نازل ہوا اس دین کا ہم تک اور ہر زمانے تک پہنچنے کا واسطہ اور ذریعہ صرف اور صرف یہی قدی صفت نفوس طیبہ ہیں۔ اور چونکہ اللہ سبحانہ، تعالیٰ نے اس دین کی حفاظت کا ذمہ بذاتی تعالیٰ خود لے رکھا ہے اس لیے اس جماعت کی بحیثیت مجموعی و بحیثیت افراد دین داری اور لقہ و عادل و امین ہونے کو بھی اللہ تعالیٰ کا تکونی فیصلہ سمجھا جاتا ہے۔ شریعت کی اصطلاح میں اسے محفوظیتِ صحابہ کہا جاتا ہے۔

بعض ناخواندہ، کم علم اور کمزور طبیعت کے لوگ جب سیرتِ صحابہ میں مذکور بہت سے جھوٹے اور چند سچے ایسے واقعات کو دیکھتے ہیں جن میں کسی صحابی سے کسی بشری کمزوری کا ارتکاب نظر آتا ہے۔ تو خدا نخواستِ صحابہ کرام رضی اللہ عنہم کی پوری جماعت سے بدگمان ہو کر عظیم اعتقادی گمراہی میں بنتا ہو جاتے ہیں۔ اختلافاتِ صحابہ اور مشاجراتِ صحابہ کے بارے میں ہر زمانے میں علمائے صحیح و صائب فکر کی طرف اُمّت کی رہنمائی فرمائی ہے۔

پیش آمدہ سطور میں شیخ المشائخ حضرت مولانا شاہ عبدالرحیم رائے پوری قدس اللہ سرہ کا ایک محفوظ قلم کیا گیا ہے

جس میں ان مسائل کی ایک نہایت شان دار اور بے غبار توجیہ کی گئی ہے جو اپنی شان کے اعتبار سے بلاشبہ الہامی ہے۔

قائد احرار جانشین امیر شریعت مولانا سید ابو معاویہ ابوذر بخاری نور اللہ مرقدہ جو خود بھی ایک واسطے (حضرت

قدس شاہ عبدالقادر رائے پوری رحمہ اللہ) سے صاحب محفوظ کے سلسلے سے مسلک تھے، اس محفوظ سے بہت محبت رکھتے تھے

اور اپنے خطبات میں اہتماماً سنایا کرتے اور اپنے جریدے ”الحرار“ میں شائع بھی فرمایا۔

## حسن انتخاب

ملفوظ کے الفاظ غیر معمولی روحانیت اور وجود انی حظ و سرور کے حامل ہیں۔ پڑھیے اور قلب و نظر کی طراوت اور ایمان کی تازگی و وقت حاصل کیجیے۔

”ایک مرتبہ بعد عصر صب معمول آپ صحن باغ میں چارپائی پر بیٹھے ہوئے تھے اور چاروں طرف موجود ہوں پر خدام حاضرین کا ایک کشہ مجھ چاند کا ہالہ بنائے بیٹھا تھا کہ راؤ مراد علی خان صاحب نے حضرات صحابہ کرام کی بائی جنگ و رنجش کا تذکرہ شروع کر دیا۔ اور اس پر رائے زندی ہونے لگی کہ فلاں نے غلطی کی اور فلاں کو ایسا نہ کرنا چاہیے تھا۔ یہاں تک نوبت پہنچی تو دفعتاً حضرت کو جوش آگیا اور مہر سکوت ٹوٹ گئی کہ جھر جھری لے کر حضرت سنبھلے اور فرمایا:

”روآ صاحب ایک مختصری بات میری سن لجیے کہ جناب رسول اللہ صلی اللہ علیہ وسلم دنیا میں مخلوق کو قیامت تک پیش آنے والی تمامی ضروریات دین و دنیا سے باخبر کرنے کے لیے تشریف لائے تھے، اور ظاہر ہے کہ وقت اتنی بڑی تعلیم کے لیے آپ کو بہت ہی تھوڑا دیا گیا تھا۔ اس تعلیم کی تکمیل کے لیے ہر قسم کے حادث و واقعات پیش آنے کی ضرورت تھی۔ (تاکہ نبی صلی اللہ علیہ وسلم کا عمل مبارک ہر معاملہ میں شمع ہدایت بن جائے) کہ ان پر حکم اور عمل مرتب ہو تو دنیا سکھے کہ فلاں واقعہ میں یوں ہونا چاہیے۔ پس اصول کے درجہ میں کوئی واقعہ بھی ایسا نہیں رہا جو حضرت روحی فدا کے زمانہ بابر کت میں حادث نہ ہو چکا ہو۔ اب واقعات تھے و قسم کے، ایک وہ جو مصہب نبوت کے خلاف نہ تھے، وہ تو خود حضرت پر پیش آئے مشاً تزویج اور اولاد کا پیدا ہونا، اُن کا مرنا دفننا، لفنا نا وغیرہ۔ تمام خوشی و غمی کے واقعات حضرت کو پیش آگئے اور دنیا کو عمل آیا۔ سبق مل گیا کہ عزیز کے مرنے پر ہم کو فلاں کام کرنا مناسب ہے اور فلاں نامناسب۔ اور کسی کی ولادت، ختنہ اور نکاح وغیرہ کی خوشی کے موقع پر یہ بات جائز ہے اور یہ خلاف سنت۔ مگر وہ واقعات باقی رہے جو رسول پر پیش آؤں تو عظمت رسالت کے خلاف ہوا اور نہ پیش آؤں تو تعلیمِ محمدی ناتمام رہے۔ مشاً زنا چوری وغیرہ ہو تو اس طرح سے عذر و تعریز ہونا چاہیے۔ اور باہم جنگ و قتل یا نفسانی اغراض پر دنیوی امور میں نزاع اور رنجش ہو تو اس طرح اصلاح ہونا چاہیے۔ یہ امور ذاتِ محمدی پر پیش آنا کس طرح مناسب نہ تھے۔ اور ضرورت تھی پیش آنے کی (اگر اس وقت جاری نہ ہو جاتیں تو کون جاری کرتا کہ اب اس کے باوجود بھی لوگ کنارہ کش ہو رہے ہیں) لہذا حضرات صحابہ کرام رضی اللہ عنہم نے اپنے نفوس کو پیش کیا کہ ہم خدا م و غلام آخر کس مصرف کے ہیں؟ جو امور حضرت کی شان کے خلاف ہیں وہ ہم پر پیش آؤں۔ اور حکم و نتیجہ مرتب کیا جاوے تاکہ دین کی تکمیل ہو جائے۔ چنانچہ حضرات صحابہ پر وہ سب کچھ پیش آگیا جو آئندہ قیامت تک آنے والی مخلوق کے لیے رشد و ہدایت بنا۔ اور دنیا کے ہر بھلے، برے کو معلوم ہو گیا کہ فلاں واقعہ میں یہ کرنا اور اس طرح کرنا مناسب ہے۔ اور یہ کرنا اور اس طرح کرنا نامناسب ہے۔ پس کوئی ہو ایسا بابہت جاں ثار جو تکمیل دین محمد کی خاطر ہر